



प.सं. २०७७/७८

च.नं.

९६

नेपाल सरकार

सङ्घीय मामिला तथा सामान्य प्रशासन मन्त्रालय

(सङ्घीय मामिला शाखा)

सिंहदरवार, काठमान्डौ ।



मिति २०७७।११।२५

श्री स्थानीय तह (सबै),

विषय: नमूना कानून पठाइएको सम्बन्धमा ।

.....गाउँपालिका/नगरपालिकाको कार्यसञ्चालन निर्देशिका, २०७७ को नमूना मस्यौदा तयार गरी यस मन्त्रालयको वेबसाइट मार्फत उपलब्ध गराइएको व्यहोरा जानकारीका लागि अनुरोध छ ।

वन्दना कर्ण

शाखा अधिकृत

बोधार्थः

श्री सूचना तथा प्रविधि शाखा: website मा Upload गरिदिनुहुन ।

.....गाउँपालिका/नगरपालिकाको कार्यसञ्चालन निर्देशिका, २०७७
(नमुना)

.....गाउँपालिका/नगरपालिकाको कार्य सञ्चालनलाई प्रभावकारी बनाउन, उपलब्ध स्रोत साधनको परिचालन एवं प्रयोगमा पारदर्शिता, मितव्ययिता र प्रभावकारिता ल्याई आर्थिक सुशासन कायम गर्न तथा उत्पादनमुलक तथा प्रतिफलयुक्त क्षेत्रमा लगानी अभिवृद्धि गर्न.....ऐनको दफा बमोजिम कार्यपालिकाले यो निर्देशिका जारी गरेको छ ।

परिच्छेद- १
संक्षिप्त नाम र प्रारम्भ

१. संक्षिप्त नाम र प्रारम्भ:-

(क) यो निर्देशिकाको नाम ".....गाउँपालिका/नगरपालिकाको कार्यसञ्चालन निर्देशिका, २०७७" रहेको छ ।

(ख) यो निर्देशिका स्थानीय राजपत्रमा प्रकाशित भएको मितिदेखि लागु हुनेछ ।

२. परिभाषा र व्याख्या:- विषय वा प्रसंगले अर्को अर्थ नलागेमा यस निर्देशिकामा:-

(क) "कर्मचारी" भन्नाले गाउँ/नगर कार्यपालिकाको कार्यालयमा कार्यरत कर्मचारीलाई जनाउँछ ।

(ख) "प्रशासनिक खर्च" भन्नाले तलब, भत्ता, बैठक भत्ता, पोशाक, इन्धन, बीमा, चियापान, कार्यशाला/तालिम/गोष्ठी/सेमिनार जस्ता कार्यक्रम तथा अतिथि सत्कार खर्च लगायत हुने दैनिक खर्च जनाउँछ ।

(ग) "पदाधिकारी" भन्नाले गाउँ/नगर कार्यपालिकाका पदाधिकारीहरूलाई जनाउने छ । सो शब्दले गाउँ/नगर सभाका सदस्यहरूलाई समेत जनाउँछ ।

(घ) "बैठक" भन्नाले गाउँ/नगरसभा वा गाउँ/नगर कार्यपालिका वा विषयगत समितिहरू वा वडा समिति वा कुनै कानुनी वा नीतिगत ब्यवस्था बमोजिम गठित समिति वा कार्यदलहरूको बैठक सम्झनु पर्दछ ।

(ङ) "मन्त्रालय" भन्नाले सङ्घीय मामिला तथा सामान्य प्रशासन मन्त्रालय सम्झनु पर्छ ।

1 >

1 >

1 >

1 >

